



THE FREE INDOLOGICAL COLLECTION

WWW.SANSKRITDOCUMENTS.ORG/TFIC

FAIR USE DECLARATION

This book is sourced from another online repository and provided to you at this site under the TFIC collection. It is provided under commonly held Fair Use guidelines for individual educational or research use. We believe that the book is in the public domain and public dissemination was the intent of the original repository. We applaud and support their work wholeheartedly and only provide this version of this book at this site to make it available to even more readers. We believe that cataloging plays a big part in finding valuable books and try to facilitate that, through our TFIC group efforts. In some cases, the original sources are no longer online or are very hard to access, or marked up in or provided in Indian languages, rather than the more widely used English language. TFIC tries to address these needs too. Our intent is to aid all these repositories and digitization projects and is in no way to undercut them. For more information about our mission and our fair use guidelines, please visit our website.

Note that we provide this book and others because, to the best of our knowledge, they are in the public domain, in our jurisdiction. However, before downloading and using it, you must verify that it is legal for you, in your jurisdiction, to access and use this copy of the book. Please do not download this book in error. We may not be held responsible for any copyright or other legal violations. Placing this notice in the front of every book, serves to both alert you, and to relieve us of any responsibility.

If you are the intellectual property owner of this or any other book in our collection, please email us, if you have any objections to how we present or provide this book here, or to our providing this book at all. We shall work with you immediately.

-The TFIC Team.

सनातन जैनमत



लेखक

जैन धर्मभूषण धर्मदिवाकर
ब्र० शीतलप्रसाद जी

वीर सेवा मन्दिर
दिल्ली



क्रम संख्या

9200

काल नं०

2002

2107

खण्ड



लाला न्यादरमल जी जैन सरीफ, मालिक फर्म बैबरसैन न्यादरमल
जैनी सरीफ, बड़ा दरीवा, देहली ।

❀ वन्देजिनवरम् ❀

सनातन जैनमत

जिसको

श्री महावीर जन्मोत्सव देहली के
लिए तैयार किया गया

लेखक

जैन धर्मभूषण धर्मदिवाकर पूज्य
ब्रह्मचारी शीतलप्रसाद जी
आनरेरी सम्पादक जैन मित्र व वीर

प्रकाशक

प्रेमचंद जैन देहलवी

श्री महावीर जयन्ती वीर निर्वाण सम्बत् २४५३

प्रथमवार १००० } अप्रैल सन् १९२७ { मूल्य चार आने

धन्यवाद

निम्न-लिखित सज्जनों की आर्थिक सहायता से प्रस्तुत पुस्तक का यह संस्करण छपवा कर प्रकाशित किया गया है। मैं आशा करता हूँ कि अन्य सज्जन भी ऐसे ऐसे उपयोगी ट्रैक्टों को छपवा कर प्रकाशित कराने में हाथ बटावेंगे।

श्रीमान् लाला न्यादरमल जी जैन सर्राफ मालिक फर्म
कँवरसैन न्यादरमल जैनी सर्राफ बड़ा दरीबा देहली १००)
श्रीमान् लाला जुगलकिशोर जैन बहादरगढ़ १०)

निवेदक :—

प्रेमचन्द जैन

पुस्तक मिलने का पता :—

हीरालाल पन्नालाल, जैन-बुकसेलर,
दरीबाकलां, देहली।

भूमिका

यह पुस्तक इसीलिये लिखी गई है कि जैन अजैन प्राचीन जैन-मत का कुछ सार पाकर उसके अधिक जानने की कोशिश करें। इस छोटी सी पुस्तक में जो कुछ बताया गया है यदि उस पर अमल किया जायगा तो यह देखा जायगा कि तुरंत लाभ मिल रहा है। यह मानव जीवन सुख शांति मय हो रहा है। इस पुस्तक में प्रमाणीक आचार्यों के बचनों का हवाला दिया गया है जो नीचे भांति हैं—

श्री कुन्दकुदाचार्य	प्रसिद्ध विक्रम सम्बत् ४९
श्री उमास्वामी	” ” ८१
श्री सेमन्त भद्र	” ” १२५
श्री पूज्य पाद	” ” ४०१
श्री जिनसेनाचार्य	” ” ८९४
श्री गुण भद्राचार्य	” ” ९५५
श्री अमृत चंद्र	” ” ९६२
श्री नेमिचंद्र सिद्धान्त चक्रवर्ती	” ” १०४०
श्री योगीन्द्र चन्द्र	प्राचीन समय अग्रगट

पाठकों को उचित है कि इनके रचे हुए ग्रन्थों को पढ़ें और धर्म का आनन्द भोगें।

अब सर्व जैनों को मिलकर सनातन जैनमत की रीति से चलना चाहिये व इसका प्रचार करके करोड़ों मानवों को जैन धर्म का लाभ देना चाहिये । परोपकारियों को चाहिये कि उदार बने और धर्म की छाया में अनेकों को बिठाकर अपने समान करके परम पुण्य कमावें । जो सच्ची प्रभावना करते हैं वे जैनमत प्रचार करते हैं और वे ही तीर्थकरों के सच्चे भक्त हैं ।

“अजिताश्रम”, लखनऊ
वीर सं० २४५३ माहवदी ८
ता: २६-१-२७

}

प्र० शीतलप्रसाद

❀ धन्देजिनघरम् ❀

सनातन जैनमत

बोहा

ऋषभ आदि महावीर लों, चौबीसों जिनराय ।
हुए भरत इस काल में, वन्दो मन बचकाय ॥

जैनमत एक बहुत प्राचीन मत है । जिस समय यहां ऋग्वेदादि में कथित सूर्य, अग्नि, इन्द्र की पूजा के मानने वाले आर्य लोग नहीं आए थे उस समय इस भरत क्षेत्र में यह जैनमत फैला हुआ था । तथा इसका प्रभाव दुनियां के दूसरे धर्मों पर भी अच्छी तरह पड़ा था । हमें इस पुस्तक में प्राचीनता के प्रमाण देकर नए पुराने का सवाल नहीं छेड़ना है ; हमें तो यह बताना है कि सनातन जैनमत कैसा सुगम, वैज्ञानिक (scientific) और आत्मा की हर तरह की उन्नति करने वाला है तथा यह बहुत उदार है । इसके हर एक मन वाला समझदार प्राणी समझ सकता है व पाल सकता है—चाहे जिस देश का हो व चाहे जिस वंश का हो । प्राचीनता के सम्बन्ध में पाठकगण हमारी लिखित “जिनेन्द्रमत दर्पण” प्रथम भाग व “जैन-धर्म प्रकाश” पढ़ जावें—

यहां हम मात्र Major-General J. G. R. Forlong, F.R.S.E., F.R.A.S. मेजर जेनरल फर्लॉग साहब की सम्मति प्रगट करते हैं जो उन्होंने "In his Short Studies in the Comparative Religion" अपनी पुस्तक "धर्म" में दी है—

"Long before Aryans reached the Ganges or even Sarasvati, Jains had been taught by some twenty two prominent Bodhas or Saints or Tirthankaras prior to the historic twenty-third Bodha, Parsva of the 8th or 9th century B. C., All upper, Western, North and Central India was then say from 1500—800 B.C. and indeed from unknown times—ruled by Turanians, conveniently called Dravids.....but there also then existed throughout Upper India an ancient highly organised religion, philosophical, ethical, and severely ascetical, viz. Jainism, out of which clearly developed the early ascetical features of Brahmanism and Buddhism."

भावार्थ—आर्य लोगों को गंगा या सरस्वती नदी के पास पहुँचने के बहुत पहले जैन लोगों को बाईस तीर्थकरों ने उपदेश दिया था जो ऐतिहासिक तेईसवें तीर्थकर श्री पार्श्वनाथ से पहले हो गए थे यह पार्श्वनाथ सन् ई० से ८वीं व ९वीं शताब्दी पहले हुए थे ।

सब ऊपरी, पश्चिमीय, उत्तरीय, व मध्य भारत में तब सन् ई० से १५०० से ८०० वर्ष पहले या वास्तव में अनजान समय से तूरानी लोग या द्राविड लोग राज्य करते थे । तब इस ऊपरी भारत में एक प्राचीन और उच्च संगठित धर्म मौजूद था जो तत्त्वज्ञान पूर्ण, चारित्र्य-

इस अज्ञानी प्राणी को इस उपाय से न स्थिर शांति मिलती है और न स्थिर संतोष होता है तथापि भीतरी भावना हर एक प्राणी की यही है। कोई बकना व लड़ना नहीं चाहता परन्तु क्रोध के आवेश में बकता है, लड़ता है, महा दुःखी होता है पीछे जब क्रोध ठण्डा होता है तब अपनी उस क्रोध की दशा को बुरा समझने लगता है। और मन में ऐसा सोचने लगता है कि क्रोध करना बहुत बुरा है यदि न करता तो ठीक था—इस सोचने का कारण यही है कि उसको क्रोध के समय बड़ी अशांति का सामना करना पड़ा था। इसी तरह एक आदमी भारी लोभ में फंसकर किसी का माल उठा ले जाता है और वह उठाता भी इसीलिये है कि इससे उसको संतोष आवे अर्थात् वह अपनी आशा का गड्ढा भरे परन्तु जब वह पकड़ा जाता है और दंड पाता है तब सिवाय उस प्राणी के जिसका मन लगातार चोरी करने से व दंड पाने से विवेक शून्य, व डीठ हो गया है हर एक कुछ भी विचार रखने वाला प्राणी पछताता है और सोचता है कि यदि यों ही धन मिल जाता तो वह चोरी नहीं करता और इस अशांति में नहीं आकर गिरता। प्रयोजन दिखाने का यही है कि इस चोर को भी शांति और संतोष ही प्यारा है। किसी इच्छा के पैदा होने पर उसके पूरा करने की चिन्ता होती है। जब तक वह पूरी न हो उसके सम्बन्ध में लोभ रहता है, इसी लोभ के भरने के लिये मायाचार करता है। यदि कोई इसके उपाय में विघ्न करता है तो उससे क्रोध करता है, उसको नीच व अपने को ऊंच समझ कर मान करता है। यदि इच्छा के अनुसार काम हो जाता है तब उस इच्छा के भरने से वह उस समय संतोष, शांति व सुख पा

जो रामचन्द्रजी और सीता जी का जीवन इस बात का सर्वमान्य उद्घरण है। दोनों के प्रेम में व भोग में बड़े बड़े विघ्न आए। अन्त में सीता जी तो इस विषय भोग की इच्छा को दुःख का मूल कारण समझ कर आत्म रस पीने से ही सुख शांति हासिल इस भावना को ले साधो (आर्थिका) हो गईं। तब रामचन्द्रजी जो उस समय सीता के मोह से छुटे नये व उसके भोग को चाहते थे अपनी इच्छा के भीतर बाधा पड़ने से बहुत दुःखी हुए—इस दुनियां में इच्छाओं का होना ही आकुलता है यही रोग है जिसकी वजह हर एक प्राणी जहाँ तक होता है किया करता है। अन्त में मरते वक्त भी बहुत सी इच्छाओं को पूरा न कर सकने के कारण निराश व असन्तुष्ट व दुःख रूप हो होकर प्राण छोड़ता है।

संसार में जीव छः प्रकार के हैं—

१ एकेन्द्रिय जीव—जो वृक्ष, प्रखी, जल, अग्नि, वायु काय धारी—इनके स्पर्श इन्द्रिय (छूने की) सम्बन्धी इच्छाएं होती हैं।

२ द्वेन्द्रिय जीव—लट, संख, कौड़ी आदि इनके छूने व स्वाद लेने की इच्छाएं होती हैं।

३ तेन्द्रिय जीव—वांछी, खटमल, जू आदि उनके छूने, स्वाद लेने, व सूंघने की इच्छाएं होती हैं।

४ चोन्द्रिय जीव—मक्खन, भैंस, पतंगा आदि इनके छूने, स्वाद, लेने, सूंघने तथा देखने की इच्छाएं होती हैं।

५ पंचेन्द्रिय जीव बिना मतके—गर्भी के कोई कोई सर्प,

जंगली तोते आदि बिना गर्म के पैदा होने वाले—इन्को छूने, स्वाद लेने, सूंघने व देखने व सुनने की इच्छाएं होती हैं।

६ मनवासे पंचेन्द्रिय—बोका, गाय, बन्दर, ऊँट, हाथी, काक, भेड़, कबूतर, नाग, मच्छ, मनुष्य, देव, नारकी आदि इनके पाँचों इन्द्रियों के इच्छाओं के सिवाय मन के भीतर उठने वाले अनेक संकल्पों के पूरा करने की अनगिनती इच्छाएं होती हैं। जैसे मानवों में देखी जाती हैं। इसलिये वह प्रत्यक्ष प्रगट है कि हर एक संसार का प्राणी इच्छाओं की आकुलता से दुःखी है। और उनकी पूर्ति के लिये जब तक जीता है तब तक कोशिश करता है परन्तु कभी ऐसी दशा में नहीं पहुँचता जब इसको इच्छाएं सर्व पूरी हो जावें और यह निराकुल या स्थिर सुखी हो जावे। बड़े बड़े कुटुम्बी धनवान पुत्र होने पर पौत्र, पौत्र होने पर प्रपौत्र इत्यादि का मुँह देखना चाहते हैं और आप सदा बलवान, निरोगी व अमर होना चाहते हैं पर विचारे अन्त में निर्बल रोगी होकर इस शरीर से छूट जाते हैं तब भी उनकी इच्छाएं नहीं मिटती हैं।

हर एक विचारवान प्राणी को स्वयं अपने जीवन पर ध्यान देना चाहिये। वह यही देखेगा कि उसकी इच्छाएं जितनी जितनी पूरी होती हैं उतनी उतनी बढ़ती चली जाती हैं।

सच बात यह है कि जैसे समुद्र नदियों के मिलने पर भी भरता नहीं व अभि ईधन से वृष्ट नहीं होती, उसी तरह इच्छाओं व आशाओं का बड़ा भारी गड्ढा किसी का भर नहीं सकता।

स्वामी गुरु भद्राचार्य आत्मगुरासन में वही कहते हैं—

आशा गर्तः प्रति प्राणि ,
यस्मिन् विश्वमणूपम् ।
कस्य किं किं यदायाति ,
वृथावो विषयैषिता ॥३६॥

भावार्थ—हर एक प्राणी के भीतर आशा या इच्छा का गड्ढा इतना गहरा है कि उसके भीतर यदि सर्व जगत के भोग्य पदार्थ डाल दिये जावें तब भी वह सब एक अणु के बराबर हो जायेंगे । अर्थात् उसकी आशा पूरी नहीं होगी और जगत के पदार्थ तो जो हैं सो हैं । किस किस के हिस्से में क्या क्या वस्तु आयगी क्योंकि लेने वाले अनन्त प्राणी हैं इससे तुम्हारी विषय भोग की इच्छाएं वृथा ही है पूरी कभी नहीं हो सकती हैं ।

स्वामी श्रीमन्त भद्राचार्य स्वयं भू स्तोत्र में कहते हैं—

तृष्णा र्षिषः परिदहन्ति न शान्ति ,
रासा-मिष्टेन्द्रियार्थ विभवैः परिवृद्धिरेव ।
स्थित्यैवकाय परिताप हरं निमित्त—
मित्यात्मवान् विषय सौख्य पराङ्मुखोऽभूत् ॥८२॥

भावार्थ—तृष्णा की अग्नि ज्वालाएं प्राणियों को जलाती हैं । इनकी शांति इन्द्रियों के पदार्थों के भोगों से भी नहीं होती । उल्टी

इसका जवाब यही है कि इसको सुख और शांति चाहिये, उसको मिलने का मार्ग इस आत्मा की दूसरा कोई दिखता नहीं। वह यही समझे हुए हैं कि विषय भोग से ही सुख शांति मिलती है। इसका ऐसा समझना बिलकुल असत्य नहीं है। जिस समय विषय भोग होता है पिछली इच्छा मिटने से कुछ सुख शांति मिलती है; परन्तु यह बहुत थोड़ी देर रहती है और बुराई यह है कि तुरंत और इच्छा पैदा हो जाती है जिससे अशांति और असंतोष बढ़ जाता है।

इस विषय भोग से स्थिर सुख शांति मिलना व अशांति, दुःख व असंतोष का मिटना सर्वथा ही असंभव है—यह बात अनुभव से हर एक प्राणी समझ सकता है; इसलिये यह उपाय सच्चा नहीं है जिससे इच्छाओं का रोग मिटे। यह तो ऐसा ही है जैसा किसी कवि ने कहा है—

मर्ज बढ़ता गया ज्यों ज्यों दवा की।

हमें ऐसा उपाय ढूँढ़ना चाहिये जिससे हमें स्थिर सुख शांति मिले और इच्छाओं का रोग भिट जावे।

सच्चे सुख का उपाय अपने में हो है

सुख शांति वास्तव में आत्मा का स्वभाव है। अपने ही भीतर सुख शांति पूर्ण भरी हुई है। इस बात को हम थोड़ा भी विचार करें तो तुरंत समझ सकते हैं। शांति का नाश क्रोधादि विकारों से

होता है। यह हम अनुभव करते हैं कि जब क्रोधादि भाव होते हैं तब अशांति तथा दुःख होता है, और जब ये नहीं होते हैं तब शांति तथा सुख होता है। एक आदमी बहुत देर क्रोध नहीं कर सकता क्योंकि यह अपना स्वभाव नहीं है परन्तु शांति भाव से बहुत काल रह सकता है क्योंकि शांति हमारे आत्मा का स्वभाव है।

क्रोधादिभाव किसी दूसरे निमित्त से होते हैं जिसका वर्णन आगे किया जायगा। जैसे जल उसी समय तक गर्म रहेगा जब तक गर्मी का सम्बन्ध है जो अग्नि के निमित्त से पैदा हुई है; परन्तु शीतलता उसमें सदा ही पाई जा सकती है—इसीलिये शीतलता जल का स्वभाव है। इसी तरह आत्मा का स्वभाव सुख शांतिमय है—जो आत्मा में तिष्ठेगा वह सुख शांति का अनुभव करेगा।

जब आत्मिक सुख शांति का मजा आने लगता है तब उसके मुकाबले में संसारिक सुख तुच्छ दिखलाई पड़ता है। बस, यही कारण इच्छाओं के घटाव का है। एक आत्म-ध्यानी गृहस्थ के दिलों में आवश्यक कार्य सम्बन्धी इच्छाएं बाकी रह जाती हैं। बेजुरी बहुत सी इच्छाएं मिट जाती हैं—ऐसा तत्व-ज्ञानी इच्छाओं का दास नहीं रहता है—यदि इच्छाएं पूर्ण नहीं होती हैं तो अधिक चिन्ता नहीं करता है। आत्म-ध्यान के अभ्यास से जितना जितना आत्म-नन्द का लाभ मिलता जाता है उतना उतना उसका वेग विषय सुखों की तरफ घटता जाता है। बस ! सुख शांति के पाने का और इच्छाओं के वेगों के रोकने का एक मात्र उपाय आत्मा का ध्यान है—इस ही को जैनमत ने धर्म कहा है व मुक्ति का मार्ग

बताया है। यह मार्ग उसी मीठी अमृतमई औषधि के समान है जिससे वर्तमान में भी मुँह मीठा हो और आगे भी आत्मा की पुष्टि हो। सेवा से ही इस जगत में तीर्थ कर व अन्य महान् पुरुषों ने सुख शान्ति पाने के लिये व इच्छाओं के रोग भेड़ने के लिये आत्मध्यान ही का अभ्यास किया और आप ही अपने पुरुषार्थ से इच्छाओं के रोग से छूट गए और सदा के लिये सुख व शान्ति के भोक्ता हो गए।

मोक्ष उसी को ही कहते हैं जहां सर्व इच्छाएं व इच्छाओं के कारण मिट जावें व यह आत्मा स्वतंत्र व सुखी हो जावे—इस मोक्ष का उपाय जैनमत में रत्नत्रयधर्म बताया गया है।

श्रीकुन्द कुन्दाचार्य जी समयसार जी में कहते हैं—

ग्राणहि भावणा खलु

का दृष्ट्या दंसणेचरित्तेय ।

तेपुणु तिणिणवि आदा

तम्हाकुण भावणांआदे ॥११॥

जो आद भावणा मिणां

णिच्चुवजुत्तो मुणीसमाचरदि ।

सो सव्व दुक्ख मोक्खं

पावदि अचिरेण कालेण ॥१२॥

है ऐसा निश्चय से जानो ॥१९॥ जैसे कोई धन को खर्च करने वाला पुष्ट राजा को जान कर उसका श्रद्धान करता है और फिर उसो राजा की उद्योग करके सेवा करता है ॥२०॥ इसी तरह जो मुक्ति चाहता है उसको उचित है कि आत्मारूपी राजा को जाने, उस पर रुखि लावे तथा उसका ही आराधन या ध्यान करे—

श्री उमास्वामी ने तत्त्वार्थ सूत्र में भी यही कहा है ।

“सम्यग्दर्शन ज्ञानचारित्रणि मोक्षमार्गः”

भाव यह है कि अपने आत्मा के सच्चे स्वरूप का श्रद्धान करना सम्यग्दर्शन है । उसी ही का संशय रहित यथार्थ जानना सम्यग्ज्ञान है तथा उसी ही के स्वरूप में एकचित्त हो आचरण करना सम्यग्चारित्र है—ये तीनों आत्मीक गुण हैं । आत्मा से भिन्न नहीं हो सके । इसलिये जो आत्मा का ध्यान करता है वह सुख शान्ति पाने व स्वाधीन होने के मार्ग पर चलता है और कभी न कभी परमसुखी, परमशान्त और बिलकुल स्वाधीन हो जाता है ।

आत्मा का क्या स्वभाव है ?

हमको आत्मा का स्वभाव जैसा वह शुद्ध अवस्था में होता है । विचारना है । यद्यपि हम आत्मा हैं परन्तु संसार अवस्था में हम अशुद्ध हैं, पाप पुण्यमई कर्मों के बंधन में जकड़े हुए हैं, इसी से क्रोधी, मानी, मायावी, लोभी, भयवान, इच्छावान, दुःखी व सुखी,

भूदत्थमस्सिदो खलु

सम्मा दिट्ठी हवदि जीवो ॥१३॥

भावार्थ—व्यवहारनय अभूतार्थ है अर्थात् जैसा पदार्थ असल में है वैसा नहीं बताता है—उसकी अन्य प्रकार की दशाएं बताता है, अर्थात् उसके अनेक भेषों को समझाता है। जब कि शुद्ध नय या निश्चय नय सत्यार्थ है क्योंकि सब असली पदार्थ को बताने वाला है ऐसा उपदेश किया गया है। असल में जो जीव इस सत्यार्थ निश्चय नय का आश्रय करता है अर्थात् असली स्वभाव पर ध्यान लगा कर आत्मा का अनुभव करता है वही सम्यग्दृष्टि जीव है।

आत्मा शुद्ध स्वयं कहता है कि (अतति जानाति इस आत्मा) कि वह एक जाननेवाला पदार्थ है। हमारे भीतर ज्ञान शक्ति काम कर रही है यह बात हम अच्छी तरह जान रहे हैं—हम शरीर से छू कर गर्म, ठंडा आदि, जबान से चाखकर मीठा खट्टा आदि, नाक से सूंघकर सुगंध दुर्गंध आदि, आँख से देखकर सफेद पीला आदि, कान से सुनकर सुस्वर दुःस्वर आदि का ज्ञान करते हैं। जब तक कोई जिन्दा कहलाता है तब ही तक इन पाँचों इन्द्रियों के द्वारा ज्ञान होता है। मुरदा शरीर इन्द्रियों के आकार रखने पर भी नहीं जान सकता है। क्योंकि उस शरीर में से ज्ञान शक्ति को रखनेवाला ज्ञानी आत्माचल दिया है।

आत्मा जड़ अचेतन पदार्थों से एकजुदा चेतनामई पदार्थ है, जो कोई ऐसा मानते हैं कि जड़परमाणुओं के विकाश से चेतन शक्ति

पैदा हो जाती है—उनकी यह मान्यता ठीक नहीं है। क्योंकि न तो कभी अचेतन से चेतन बन सकता है न किसी ने आकाश बना के बताया है। जड़ परमाणुओं में सदा जड़पना व अजानपना रहेगा—इसलिये उनसे बनी हुई वस्तु में भी वही अजानपना या जड़पना रहेगा। क्योंकि हर एक अवस्था जो इस दुनियां में पैदा होती है वह किसी वस्तु की ही होती है जिसकी अवस्था में भी वेही गुणपाए जाते हैं जोमूल वस्तु में होते हैं। सुवर्ण से सुवर्ण के व लोहे से लोहे के बर्तन ही बनेंगे। जैसे अमूर्त्तिक जड़ आकाश से मूर्त्तिक जड़ पदार्थ या अमूर्त्तिक चेतन पदार्थ नहीं पैदा हो सकते हैं। वैसे मूर्त्तिक जड़ पदार्थ से अमूर्त्तिक या चेतन पदार्थ नहीं पैदा हो सकते हैं। जड़ की बनी चीजों में स्मृति, ज्ञान, विचार व भिन्न भिन्न भावों का पलटना नहीं हो सकता है। जड़ से बनी धूप, छाया, रोशनी एकसी दशा में जब तक वे रहें रहेंगी, वे इच्छानुसार घट या बढ़ नहीं सकती है—परन्तु जिन प्राणियों में जीव है वे इच्छानुसार काम करते हुए दिखलाई पड़ते हैं। एक चींटी चलते चलते रुक जाती है—कहीं पर सुगंध पाकर दौड़ जाती है। “मैं जानता हूँ” “मैं भोगता हूँ” “मैं सुखी हुआ” “मैं दुःखी हुआ” इत्यादि ज्ञान जड़ को नहीं हो सकता है—इसलिये जो यह सब ज्ञान रखता है उसी को आत्मा कहते हैं—इसलिये आत्मा को जड़ से भिन्न स्वतंत्र चेतन पदार्थ ही मानना चाहिये—जैसे जड़ परमाणु अमर अविनाशी हैं वैसे सर्व आत्माएं इस लोक में अमर अविनाशी हैं। जब यह नियम है कि सत् (मौजूदा) पदार्थ कभी असत् (गैर मौजूदा) नहीं हो सकता अथवा असत् पदार्थ कभी सत् नहीं हो सकता तब यह सिद्ध

है कि जड़ या चेतन जितने भी पदार्थ इस जगत में हैं वे सब मूल में अमर और अविनाशी हैं ।

निश्चय नय से इस आत्मा का स्वभाव स्वामी कुंदकुंदाचार्य जी ने समय सार में इस भांति कहा है :—

अहं मित्रो खलु सुहो,

दसण्ण णाणमइओ सयारुवी ।

एवमि अत्थिमज्झ किंचिव,

असण्णपरमाणु मित्तं वि ॥४३॥

भावार्थ—ज्ञानी को ऐसा अनुभव करना चाहिए कि मैं आत्मा सदा एक सबसे निराला हूँ; शुद्ध वीतराग हूँ, दर्शन ज्ञानमयी हूँ, व अमूर्तीक हूँ—अन्य परमाणु मात्र भी मेरा नहीं है—यह आत्मा अन्य पांच अजीव द्रव्यों से जुदा है—जैनमत कहता है कि यह जगत छः द्रव्यों का समुदाय है। ये छः द्रव्यसत् अविनाशी हैं, व अकृत्रिम हैं। इसी लिये इन छः द्रव्यों का समुदाय यह जगत भी सत् अविनाशी और अकृत्रिम है ।

आत्मा के सिवाय आत्मा से भिन्न लक्षणधारी पुद्गल धर्मास्तिकाय, अधर्मास्तिकाय, आकाश और काल हैं—जिसमें स्पर्श, रस, गंध, वर्ण पाया जावे ऐसे परमाणु या स्कंध सब पुद्गल हैं ।

जिनमें मिलने व विच्छिन्नने की शक्ति होती है उनको ही पुद्गल कहते हैं—जीव और पुद्गल हलन चलन करते हैं, ठहरते हैं, अब-काश पाते हैं तथा अवस्था बदलते हैं । इनचारों कामों में सहकारी

स्वसंवेदनसुव्यक्त स्तनु-

मात्रो निरत्ययः ।

अत्यंत सौख्यवानात्मा

लोका लोक विलोकनः ॥२१॥

भावार्थः—यह आत्मा यद्यपि निश्चय से इस जगत के बराबर फैलने वाला है तथापि प्रत्येक शरीर में शरीर प्रमाण आकार में व्यापक है, नारा रहित है, लोक व अलोक को देखने वाला है तथा अत्यन्त सुखी है तथा जो मन की वृत्ति को रोककर अपने में ही विश्राम करता है उसे स्वानुभव के द्वारा भले प्रकार प्रगट होता है ।

श्री अमृतचन्द्र आचार्य समयसार कलश में कहते हैं—

आत्म स्वभावं परभाव भिन्न ,

मापूर्णमाद्यंत् विमुक्त मैकं ।

धिलीन संकल्प विकल्प जालं ,

प्रकाशयन् शुद्ध नयोऽभ्युदेति ॥ १० ॥

भावार्थ—आत्मा का स्वभाव परभाव अर्थात् सर्व आत्मा से व सर्व अनात्म प्रव्य से व औपधिक रागद्वेषादि भावों से जुदा है, अपने ज्ञान दर्शन सुख वीर्य आदि शुद्ध गुणों से परिपूर्ण है, आदि व अन्त रहित हैं, एक है, संकल्प विकल्प के जालों से शून्य है ऐसा निश्चयनय बताता है ।

यह आत्मा सदा बने रहने की अपेक्षा नित्य है। समय समय समुद्र तरंगों की तरह परिणाम पलटने की अपेक्षा अनित्य है। अपने स्वरूप की अपेक्षा अस्ति रूप या भाव रूप है परके स्वरूप की अपेक्षा नास्तिरूप या अभावरूप है। अत्यन्त गुण व पर्यायों का समुदाय होने से एक रूप है तथा एक एक गुण व पर्याय आत्मा के सर्वांश में व्यापक है इससे आत्मा अपने रूप है जैसे ज्ञान गुण की अपेक्षा ज्ञान रूप, सुख गुण की अपेक्षा सुख रूप, वीतरागता की अपेक्षा वीतराग रूप।

भिन्न भिन्न दृष्टि विदुष्यों से अनेक स्वभावों को वस्तु में बताने वाला होने से जैनमत को अनेकान्त मत कहते हैं। अनेक धर्मों के साधने के लिये ही स्याद्वाद सिद्धान्त है—स्यात् = किसी अपेक्षा से, वाद = कहना—जैसे स्यात् एकः = समूह की अपेक्षा एक है, स्यात् अनेकः = अनेक प्रथक् प्रथक् गुण व स्वभावों की अपेक्षा अनेक रूप है। इसी स्याद्वाद को बताने के लिए श्री उमास्वामी महाराज ने तत्त्वार्थ सूत्र में यह सूत्र दिया है।

अर्पितानर्पितासिद्धेः ॥३२॥ अर्थात् जिस स्वभाव को बताना हो उसके अर्पित या मुख्य करलो दूसरों को अनर्पित या गौणकर दो क्योंकि एक साथ कई स्वभावों का वर्णन हो नहीं सकता है। वचन में यह शक्ति नहीं है—निश्चय नय से आत्मा परम पवित्र ज्ञाता दृष्टा अमूर्तीक, परम शांत व परमसुखी है व हर एक के शरीर में व्यापक है ऐसा समझना चाहिये यह शक्ति रूप परमात्मा ही है।

जैनियों में सात तत्त्व ।

जैनियों में सात तत्त्व व्यवहारनव से आत्मा की अशुद्ध अवस्था को समझाने व अशुद्ध से शुद्ध होने के उपाय बताने के लिए बताए गए हैं ।

(१) जीव और (२) अजीव तत्त्वमें छः मूलद्रव्यगर्भित हैं जिनको पहले बताया जा चुका है—इन्हीं में पुद्गल द्रव्य के बने हुए कर्मणस्कंध बहुत सूक्ष्म सर्व जगह व्यापी हैं । इन्हीं से जीवों का कर्मण देह या पुण्य पापमई कारणदेह निरन्तर बनता रहा है । इस तरह जीव और अजीव कर्म बंध इन दोनों के सम्बन्ध का नाम संसार है तथा इन दोनों के छूटने का नाम मोक्ष है ।

(३) आश्रयतत्त्व बताता है कि मन वचन काय के हिलने से तथा मिथ्या श्रद्धान, हिंसादि भाव, व क्रोधादि भावों के निमित्त से आत्मा सकंप होता है तब चारों तरफ के कर्मणस्कंध आ जाते हैं । जिन भावों से कर्म आते हैं उनको भावास्त्रव और कर्मों के आने को द्रव्यास्त्रव कहते हैं ।

(४) बंधतत्त्व बताता है कि वे कर्म आकर आत्मा के क्रोधादि भावों के निमित्त से किसी काल की मर्यादा को लेकर पुराने कर्मण शरीर के साथ बंध जाते हैं । जिन भावों से बंधते हैं उनको भाव बंध व कर्म बंध को द्रव्य बंध कहते हैं ।

(५) संवरतत्त्व—कर्मस्कंधों को रोकने के लिये जिन भावों से कर्म आते हैं उनसे विरोधी भावों को करने से आते हुए कर्म रुक जाते हैं । जैसे मिथ्याश्रद्धान का विरोधी सच्चा श्रद्धान है, हिंसादि

पंच पापों के विरोधी अहिंसादि पांश्रजत हैं, कषायों का विरोधी वीतराग भाव है, मन बषन काय का विरोधी इनको बश रखना है । जिन भावों से कर्म रुकते हैं वह भाव संबर है और कर्मों का रुकना द्रव्य संबर है ।

(६) निर्जरातत्त्व—पुराने बंधे हुए कर्मों को दूर करने को निर्जरा कहते हैं—कर्मस्कंध बंधने के पीछे धीरे धीरे अपना फल देकर ढड़ते जाते हैं । जैसे हम स्वयं भोजन जल हवा लेते व स्वयं उनका फल नित्य भोगते हैं वैसे संसारी जीव स्वयं पुण्य पाप कर्म बांधते हैं और उनका सुख दुःख फल भोगते हैं । इसके सिवाय आत्म-ध्यान व वीतराग भाव के द्वारा बिना फल भोगे हुए अनेक कर्म-स्कंधों को आत्मा से जुदा करना सो वास्तव में निर्जरातत्त्व है । जिन शुद्ध वीतराग भावों से कर्म ढड़ते हैं वह भावनिर्जरा है तथा कर्मों का ढड़ना सो द्रव्य निर्जरा है ।

(७) मोक्षतत्त्व—आत्मध्यान के अभ्यास से सब कर्म बंध कट जाते हैं—व नए कर्म नहीं बंधते हैं तब यह जीव कर्मण देह से छूट कर बिलकुल शुद्ध हो जाता है तब जिस शरीर से मुक्त होता है उस शरीर के आकार जैसे आत्मा के प्रदेश थे उनका वैसे ही स्थित रहना व स्वभाव से ऊपर जाकर लोक शिखर पर ठहर जाना सो मोक्ष है । जिन भावों से सब कर्म स्कंध छूट जाते हैं वह भाव मोक्ष है और सब कर्मों का छूट जाना द्रव्य मोक्ष है ।

इन सात तत्त्वों से यह ज्ञात होता है कि यह आत्मा अशुद्ध कैसे होता है व अपनी अशुद्धता को कैसे मेट सकता है । यह व्यवहारनय से आत्मतत्त्व का ज्ञान है । जैनमत कहता है कि निश्चय

और व्यवहारमय से जानने वाला ही सच्चे तत्त्वज्ञान को पाता है और आत्मा के शुद्ध स्वभाव में रमणकर सुख शांति का भोग ले सकता है ।

श्री अमृतचंद्र आचार्य पुरुषार्थ सिद्धि पाय में कहते हैं :—

उपवहार निरचयैयः

प्रबुध्यतत्त्वेन भवतिमध्यस्थः

प्राप्नोति देशनायः सएवफल

मविकलं शिष्यः ॥८॥

जो व्यवहार और निश्चय दोनों नयों को सच्चा जानकर वीतरागी हो जाता है वही शिष्य जैनमत के उपदेश के पूर्ण फल को पाता है ।

आत्मा को शुद्ध करने का व सुख शांति पाने का उपाय भी वही आचार्य बताते हैं—

विपरीताभिनिवेशं निरस्य

सम्यग्यद्वयस्य निज तत्त्वम् ।

यत्तस्मादविचलनं स एव

पुरुषार्थसिद्धिपायोऽपम् ॥९॥

भाषार्थ—जो उल्टा भाव या मूल भरी बात को हटाकर, अच्छी तरह अपने आत्मा के स्वभाव को समझ लेते हैं ; फिर उस स्वभाव में हरते हैं वे ही मुक्ति रूपी पुरुषार्थ की सिद्धि कर पाते हैं । जैनमत ने सच्चे सुख के पाने का उपाय एक आत्म-ध्यान को ही बताया है ।

आत्म-ध्यान का उपाय

आत्म-ध्यान करना कोई कठिन काम नहीं है—इसके लिये सब से ज़ियादा आवश्यक बात यह है कि मन को ध्यान के समय राग, द्वेष मोह से हटाया जावे। संसार के सब पदार्थों से मोह छोड़ दिया जावे, न किसी से राग किया जावे न द्वेष। उस समय यह समझे—

“हम न किसी के कोई न हमारा, भूटा है जग का व्यवहारा”

अपने शरीर से भी ममता हटा ली जावे, मात्र अपना लक्ष्य आत्मा के स्वरूप पर रक्खा जावे जिसको निश्चयनय से जाना है व जिसकी ओर रुचि पैदा की है। यह नियम जिधर रुचि होती है उधर मन अपने आप चला जाता है।

श्रीपूज्यपाद स्वामी समाधि-शतक में कहते हैं:—

यत्रैवाहितधीः पुंसः श्रद्धा तत्रैव जायते ।

यत्रैव जायते श्रद्धा चित्ततत्रैव लीयते ॥९५॥

भावार्थ—जिस किसी वस्तु को यह आत्मा बुद्धि से समझ लेता उसी में ही इसकी रुचि पैदा हो जाती है। व जिस किसी में रुचि हो जाती है वहीं चित्त लय हो जाता है। आत्मा में रुचि पैदा करने के लिये सच्चे सुख शांति का हमें आवश्यक है। तथा आत्मा के सच्चे स्वभाव का विश्वास होना चाहिये—तब ध्यान को जब ध्यान करना हो तब अपने शरीर में ही व्यापक निराल जल के समान शुद्ध आत्मा को देखे। ‘शुद्ध स्वरूपोह’ इस वाक्य को कहता रहे व

कभी कभी विचारता रहे कि मैं शुद्ध ज्ञाताष्टा ध्यानन्दमई एक परम प्रदार्थ हूँ—इसी प्रकार की भावना बारबार करने से चित्त कुछ कुछ थमने लग जायगा और ध्याता को ध्यान का लाभ पल विपल के लिये होने लग जायगा । आत्म ज्ञान ही आत्म ध्यान का साधक है ऐसा ही श्री अमृतचन्द्र आचार्य ने समयसार कलश में कहा है:—

सिद्धान्तोयमुदात्त चित्त,
 चरितै र्मेक्षार्थिभिः सेव्यतां ।
 शुद्धं चिन्मय मेकमेव परमं,
 ज्योतिः सदै वास्म्यहं ।
 एते ये उस मुल्ल सन्ति,
 विविधा भावाः पृथग्लक्षण ।
 स्नेहं नास्मि यतोन्न,
 ते मम परद्रव्यं समग्रा अपि ॥६॥

भावार्थ—सिद्धान्त यह है जिसे निर्मल चारित्रधारी मोक्ष के चाहने वालों को सेवना चाहिये कि मैं सदा ही एक शुद्ध चैतन्यमई उत्कृष्ट ज्ञान ज्योति हूँ और जो कुछ रागादि भाव भलक रहे हैं वे सब मुझसे भिन्न हैं वे मेरे रूप नहीं हैं । क्योंकि वे सब मेरे शुद्ध स्वभाव से जुदे पर द्रव्य हैं । ध्यान के लिये एकान्त स्थान, मन, वचन, कायकी शुद्धि, चित्त की समाधानता, आसन जिससे शरीर

जमा हुआ रहे, नियमित शुद्ध भोजन पान, निद्रा, यम, नियम आदि साधनों की आवश्यकता है।

वास्तव में आत्म-ध्यान तत्त्वज्ञानी के लिये इतना दुर्लभ नहीं है तथापि साधारण मानवों के लिये इसका सिद्ध करना कठिन है परन्तु वे यदि व्यवहार धर्म के आश्रय से अभ्यास करे तो उनको उसकी सिद्धि धीरे धीरे हो सकती है। वास्तव में निश्चय रत्नत्रय, या आत्मनुभव या आत्मध्यान ही सुख शांत का व स्वार्थी होने का व शुद्ध होने का उपाय है।

जैसे पेट भरने का उपाय भोजन करना है। परन्तु जैसे भोजन का मिलना कठिन है। भोजन होने के लिये द्रव्य, सामग्री फिर उसका तय्यार करना आदि साधन चाहिये। वैसे ही आत्म-ध्यान के लिये बाहरी साधन चाहिये। इस ही साधन का व्यवहार रत्नत्रय या व्यवहार धर्म कहते हैं। यह व्यवहार धर्म निश्चय धर्म की प्राप्ति का निमित्त कारण है।

व्यवहार धर्म

व्यवहार सम्यग्दर्शन, व्यवहार सम्यग्ज्ञान व व्यवहार सम्यग्चारित्र को व्यवहार धर्म कहते हैं—

व्यवहार सम्यग्दर्शन जीव आदि सात तत्त्वों पर विश्वास करना है जिनका कथन पहले संक्षेप से कह दिया गया है तथा सच्चिदेव, सच्चे शास्त्र व सच्चे गुरु पर विश्वास लाना है जो सात तत्त्वों की श्रद्धा का कारण है।

अज्ञान व क्रोधादि विचारों से रहित ऐसों सर्वज्ञ बीतराग ही सच्चा देव है। जो सर्वज्ञ बीतराग शरीर सहित होकर उपदेश देते हैं उन्हें अरहन्त भगवान कहते हैं तथा जो शरीर रहित शुद्ध परमात्मा है वे सिद्ध भगवान हैं। अरहन्त भगवान का जो धर्मोपदेश होता है उसी को प्रकाश करने वाले निश्चय और व्यवहार नय से व स्याद्वाद के द्वारा वस्तुओं का स्वरूप भूलकाने वाले प्रमाणीक बीतरागी ऋषियों के व तदनुसार अन्यों के रचे हुए जैन शास्त्र हैं जो परिग्रह व आरम्भ के त्यागी होकर निरन्तर ज्ञान ध्यान तप में लीन हैं वे ही सबे गुरु हैं। इनमें जो दूसरे साधुओं को दीक्षा शिक्षा देते हैं वे गुरु आचार्य हैं, जो दूसरों को शास्त्र ज्ञान देते हैं वे गुरु उपाध्याय हैं व जो मात्र साधन करते हैं वे साधु हैं। जैनमत में अरहन्त, सिद्ध, आचार्य, उपाध्याय तथा साधु को ही परम पदवी धर व पूजनीय मानते हैं—इन्हीं को नमस्कार हो ऐसा बताने वाला प्रसिद्ध णमोकार मंत्र इस तरह हैं—

णमो अरहंताणं (अरहंतों को नमस्कार हो)

णमो सिद्धाणं (सिद्धों को नमस्कार हो)

णमो आहरीयाणं (आचार्यों को नमस्कार हो)

णमो उवज्झयाणं (उपाध्यायों को नमस्कार हो)

णमो लोएसव्वसाहूणं (लोक में सर्व साधुओं को नमस्कार हो)

इस मंत्र में ३५ अक्षर हैं।

सात तत्त्वों का संक्षेप से या विस्तार से शास्त्रों के द्वारा ज्ञान प्राप्त करना सो व्यवहार सम्यग्ज्ञान है। साधु और गृहस्थ के योग्य आचरण करना सो व्यवहार सम्यग्चरित्र है।

गृहस्थों का व्यवहार चारित्र

एक साधारण गृहस्थ को निश्चय धर्म अर्थात् आत्म-ध्यान के हेतु से नीचे लिखे छः कर्तव्य रोज पालने चाहिये—

(१) देवपूजा—अरहंत और सिद्ध की पूजा करना। ये पूजा अरहंत भगवान की उनके समक्ष भी हो सकती है। तथा उनके वीतराग स्वरूप को बताने वाली उनकी मूर्तियों से भी हो सकती है—धातु पाषाण की परम शांत पद्मासन या कायोत्सर्ग मूर्तियां वस्त्रा भूषण रहित मन में शांति व वैराग्य पैदा करने के निमित्त कारण हैं। इनके द्वारा स्वरूप विचारते हुए उनके गुणालुवाद करते हुए व्रमन में भक्ति पैदा करने को जल, चंदन, अक्षत, पुष्प, नैवेद्य, दीप, धूप व फल चढ़ाते हुए पूजा भावों में वैराग्य व शुभ भाव पैदा करती है जिससे आत्म-ध्यान का लाभ होता है, व सुख शांति प्राप्त होती है।

(२) गुरु भक्ति—साधुओं की सेवा में जाकर उनकी सेवा करनी व उनसे धर्मोपदेश गृहण करना गुरु सेवा भी आत्मध्यान की कारण है। व सुख शांति देनेवाली है।

(३) स्वाध्याय—जैन शास्त्रों को रोज पढ़ना, सुनना, या विचारना—धर्मचर्चा करनी अध्यात्मिक ग्रंथों को अधिक पढ़ना जैसे परमात्माप्रकाश, समयसार, ज्ञानार्णव, समाधिशतक, इष्टो-प्रदेश।

(४) तप—इसमें मुख्यता से रोज सवेरे और सांभ थोड़ी देर एकान्त में बैठ कर सामायिक या आत्मासम्बन्धी विचार करना

चाहिए—जैसे पहले कहा जा चुका है अपने शरीर के भीतर ही अपने आत्मा को निर्मल जल के समान पवित्र विचार कर उसमें बुझकी लगानी चाहिये ।

इसके निरन्तर अभ्यास से आत्मध्यान जमता चला जायगा ।

(५) संयम—मन व इन्द्रियों को बश में रख कर, अन्याय सेवन व अभक्ष्य भोजन से बचना चाहिये तथा दयापूर्वक जगत में व्यवहार करना चाहिये ।

(६) दान—दूसरों के उपकार के लिये आहार, औषधि, विद्या व अभयदान यथासंभव रोज करना चाहिये । परोपकार से चित्त कोमल व उदार होता है । संयम और दान आत्मध्यान में सहायक हैं ।

इन छः कर्मों को करना उचित है ऐसा विश्वास रखते हुए यदि किसी गृहस्थ से कोई कर्म कभी किसी लाचारी से न हो सके तो कोई दोष नहीं है ।

किन्तु छहों कर्मों के करने से जो लाभ होता उसमें मात्र कमी रह गई है । यदि कोई ऐसी स्थिति में है कि सामायिक व स्वाध्याय आदि तो करता है परन्तु दर्शन व देव पूजा का अवसर नहीं निकाल सकता है तो उसे अधर्मी नहीं कहा जा सकता जब तक उसके मनमें श्रद्धा है व लाचारी बश वह नहीं कर सका है । अथवा किसी का मन किसी कर्म में अधिक लगता है और दूसरों को कम करता है व कभी नहीं करता है परन्तु करना लाभदायक समझता है तो भी वह अधर्मी नहीं हो सकता ; क्योंकि जैन मत में प्रयोजन आत्मध्यान करके सुख शांति पाने का है वह जिस तरह

कि बिना ध्यान का अभ्यास किये सुख शांति का लाभ नले प्रकर नहीं होगा और न आत्मा में स्वाधीन स्वात्मानुभव की शक्ति पैदा होगी । इसी तरह मूर्ति पूजक श्वेताम्बर भाई मूर्तियों से मदद तो लेते हैं परन्तु वैराग्यमय मूर्ति बना कर भी उसको शृंगारित कर देते हैं । अभूषण व मुकुट आदि पहना देते हैं सो उचित नहीं है क्योंकि उससे भगवान की शांत मुद्रा के दर्शन में दर्शक को अन्तराय पड़ता है ।

जैसे हम किसी साधु को अलंकृत नहीं कर सकते हैं वैसे हमें जिन प्रतिमा की भी शृंगारित नहीं करना चाहिये—सनातन जैनमत ऐसा नहीं है ।

एक मामूली गृहस्थ को नीचे लिखी आठ बातें भी छोड़ देनी चाहिये । जैसा श्री समन्त भद्राचार्य रत्नकरंभ आवकाचार में बताते हैं—

मद मांस मधुत्यागैः सहाणु व्रत पंचकं ।
अष्टौ मूलगुणानाहुर्गृहिष्ठां प्रमखोत्तमाः॥६६॥

अर्थात्—गृहस्थियों के लिये ये आठ मूल गुण तीर्थंकरों ने बताये हैं—

अर्थात् इनका पालना उनके लिये अत्यन्त आवश्यक है । इनके पालने से गृहस्थ अन्याय से बचते हैं तथा जगत के प्राणी उनके द्वारा कष्ट नहीं पाते हैं—

(१) मदिरा स शराब नहीं पीना चाहिये ।

तथा अन्य भी नशे यथाशक्ति न लेने का उद्यम करना चाहिये । क्योंकि मद्य जीव की चेतन शक्ति का घात करता है ।

(२) माँस कभी नहीं खाना चाहिये क्योंकि यह स्वयं अनगिनती कीड़ों का ढेर है । बहुत हिंसा का कारण है अप्रकृतिक है और अनावश्यक है ।

प्रवीण डाक्टर सब इसके विरुद्ध हैं ।

Dr. Josiah Old Field D. C. L. M.A., M. R. C. S., L. R.C.P., Senior Physician, Margaret Hospital Bombay डा० जोसिया ओल्ड फील्ड कहते हैं—

.....Products of the vegetable kingdom contain all that is necessary for the fullest sustenance of Human life, flesh is an unnatural food and leads to create functional disturbance.

अर्थात् शाकाहार में सब कुछ है जो मानव जीवन की पूर्ण स्थिति के लिये आवश्यक है । माँस अस्वाभाविक भोजन है और शरीर में रोग पैदा करता है ।

दयावान मानव को कभी भी माँस खाना उचित नहीं है । इसीके कारण अनेक उपयोगी कृषि के योग्य पशु भी कसाई खाने में बध किये जाते हैं ।

(३) मधु या शहद नहीं खाना चाहिये क्योंकि यह मक्खियों का उगाव है व उनको बहुत कष्ट देकर लाया जाता है व उसके रस में अनगिनती कीड़े पैदा होते हैं—

ये तीन मकार कटलाते हैं । इनको कभी लेना न चाहिये ।

औषधि में भी इनको लेना उचित नहीं है। डाक्टरों दवाओं में माँस व मदिरा का सम्बन्ध रहता है व वैद्य लोग औषधियों में मधु डालते हैं। यदि यकायक इन दोषों को न दूर कर सकें तो पीछे छोड़ें। वैसे माँस खाना, व शराब पीना तथा शहद को शौक से खाना तो जरूर छोड़ें।

पांच अणु व्रत नीचे प्रकार है:—

(१) अहिंसा अणुव्रत—संकल्प या इरादा करके जानवरों को न मारे। ऐसी संकल्पी हिंसा धर्म के नाम से पशु बलि करने में, मांसाहार के लिये शिकार खेलने में होती है। इसलिये इन निरर्थक हिंसाओं को त्यागो। मामूली गृहस्थी गृहारंभी, उद्यमी व विरोधी हिंसा छोड़ नहीं सकता है। तौ भी व्यर्थ न करे जो भोजन, पान, मकान बनाने, बाग लगाने, कूप-बावड़ी खोदने में होती है वह गृहारंभी हिंसा है। जो आजीविका के कर्म, असि (तलवार) मसि, (लेखनी) कृषि, वाणिज्य, शिल्प व विद्या (हुनर) के कार्य करने में होती है वह उद्यमी हिंसा है। जो देश, नगर, घर, स्त्री, पुत्र, माल असबाब पर हमला करने वालों को रोकने में व उनके साथ युद्ध करने में होती है वह विरोधी हिंसा है। जैन गृहस्थ राज्य शासन, व्यापार आदि सब कुछ कर सकते हैं। वे देश-परदेश रेल, रेल, जहाज आदि पर जा सकते हैं। उनको अपने धर्म की श्रद्धा दृढ़ रखनी व माँस, शराब से परहेज करना जरूरी होगा। मामूली जैन गृहस्थ द्रव्य, क्षेत्र, काल के अनुसार भिन्न भिन्न देशों में जाकर नीति व धर्म को नहीं छोड़ता हुआ अपना काम कर सकता है। जो विचारवान व्रती गृहस्थ हैं जिनका वर्णन आगे किया

की एक मर्यादा बाँधले कि इसनी सम्पत्ति होने पर मैं सन्तोष रखूँगा और तब परोपकार में सन्तोष पूर्वक जीवन बिताऊँगा ।

जो गृहस्थ आत्मा के सच्चे सुख को भोगते हुये सांसारिक जीवन बिता कर हर एक प्रकार की उचित राज्यनैतिक, व्यापारिक, सामाजिक आदि लौकिक उन्नति करना चाहते हैं उनके लिये ऊपर लिखा हुआ मामूली गृहस्थ का व्यवहार धर्म है जो बड़ी सुगमता से पाला जा सकता है ।

जिनको आत्म ध्यान की रुचि हो जावेगी वे ही सच्चे जैनी हैं । ऐसे ही जैनों जैसा अवकाश होता है उसके अनुसार देवपूजा, गुरु भक्ति, सामायिक व शास्त्र पठन करते हैं और नीति से चलने के लिये अहिंसादि पांच अणुव्रत का आचरण करते हैं । ऐसे गृहस्थ राजा या प्रजा दोनों अन्याय से बिल्कुल बचेंगे; दूसरों को जीवित रखते हुए, दूसरों को दुःखी न करते हुए अपना जीवन बिताएंगे । अहिंसा और सत्य उनका मूल मन्त्र होगा । वे जगत मात्र के जीवों का हित चाहेंगे व यथाशक्ति भलाई करेंगे ।

एक जैनी के लिये आज्ञा है कि वह नीचे लिखी चार भावनाएं करता रहे—

“मैत्री प्रमोद कारुण्यं माध्यस्थानि च ।

सत्त्व गुणाधिक क्लिश्यमाना विनयेषु॥११७॥ता० सू०

भावार्थ—सर्व प्राणी मात्र के साथ मित्रता रखना अर्थात् सब का भला चाहना, गुणों में जो अधिक हों उनको देखकर प्रमोद या हर्ष भाव करना, दुःखी जीवों पर दया भाव रखना, तथा जो अपने

से विरुद्ध सैम्मति के हों व अभिनयी हों उन पर सात्विक भाव रखना अभ्यास करने से न प्रेम रखना न उनसे द्वेष करना । जो अपने चरित्र में उन्नति करते हुए त्याग मार्ग की ओर झुकना चाहते हैं उन गृहस्थों के लिये ग्यारह प्रतिमाएं या श्रेणियां बताई गई हैं— उन श्रेणियों के नाम ये हैं—(१) दर्शन (२) व्रत (३) सामाजिक (४) प्रोष घोषवास (५) सच्चित्त त्याग (६) रात्रि भुक्ति त्याग (७) ब्रह्मचर्य (८) आरम्भ त्याग (९) परिग्रह त्याग (१०) अनुमति त्याग (११) उदिष्ट त्याग ।

इनका संक्षेप स्वरूप स्वामी समंत भद्राचार्य ने रत्नकरड श्रावकाचार में इस तरह बताया है—

पहली श्रेणी—दर्शन प्रतिमा

सम्यग्दर्शन शुद्धः संसार शरीर भोग निर्विरागः ।

पांच गुरुचरणा शरणादर्श निकस्तत्त्वपथगृह्यः॥१३०

साधार्थ—इस दर्जे वाले गृहस्थ की श्रद्धा जैनमत के तत्त्वों पर निश्चय और व्यवहार धर्म पर पक्की व शुद्ध होनी चाहिये, ऐसे गृहस्थ का मन संसार को दुःख रूप, शरीर को अपवित्र व नाशवंत तथा भोगों को नाशवन्त व अतृप्तिकारी समझ कर इनसे वैराग्य रूप हो वह अरहंत, सिद्ध, आचार्य, उपाध्याय और साधु इन पांच परम गुरु के चरणों का सेवक हो तथा तत्त्व के मार्ग को गृहस्थ करने वाला हो अर्थात् मद्य, मांस आदि तीन मकार का त्यागी हो और पांच अणुव्रत का पालन वाला हो ऐसे आठ मूल गुण को प्राप्तता हो—

सम्यग्दर्शन को शुद्ध रखने के लिये जाति (मामा का-पक्ष) कुल (पिता का पक्ष) धन, विद्या, अधिकार, रूप, बल, तप—इन आठ शक्तियों के होने पर कभी धमंड न करे। इन बलों से परोपकार कर तथा ज्ञान पूर्वक जगत में व्यवहार करके नीचे लिखे आठ अंग पाले—

(१) सच्चे धर्म की ऐसी अटल श्रद्धा रखे कि कभी कष्ट पड़ने पर भी उसे न छोड़े, तथा सत्य के कहने व पालने में कभी भय न करे। कर्मों के उदय के सामने निर्भय रहे एक वीर योद्धा के समान संसार में चले। प्राण जाय तौ भी सत्य मार्ग को न त्यागे।

(२) क्षण भंगुर इन्द्रिय सुख की इच्छा न करे—धर्म को सच्ची सुख शांति पाने व स्वाधीनता के लिये सेवन करे।

(३) रोगी, दुःखी प्राणी व अचेतन घृणित पदार्थों को देखकर मन में ग्लानि न लावे। उनके स्वरूप को विचार कर समभाव रखे भील, म्लेच्छ, चंडाल, मिहतर आदि पर भी दया रख के उनके जीवन को सुधारने के लिये सत्य धर्म का उपदेश देकर धर्म की श्रद्धा करावे व मद्य मांसादि छुड़ावे व पांच अणुव्रत गृहण करावे। पतितों का उद्धार करना बड़ा भारी परोपकार है।

(४) मूढ़ता से देखा-देखी बिना समझे मिथ्या धर्म क्रिया को नहीं करने लग जावे।

(५) अपने आत्मा से दोषों को हटावे व उसके गुणों को बढ़ावे, धर्मात्मा आदि की निन्दा न करके उसके दोषों को अन्य रीति से निकालने की चेष्टा करे।

(६) अपने आत्मा को सत्व मार्ग से ढिगते हुए बांधे व, दूसरों को भी दृढ़ करने का उद्योग करता रहे ।

(७) सब धर्म के मानने वालों के साथ गौ वच्छ के समान प्रेम रखे उनके संकटों को अपना संकट समझ कर उनको दूर करे ।

(८) जैन धर्म के तत्त्वों को जगत में विस्तार करके धर्म की प्रभावना या वृद्धि करे ; अजैनों का जैनी बनाये; जो जीव सात तत्त्वों को नहीं जानते व सच्चे आत्म स्वरूप व आत्मानन्द को नहीं पहचानते हैं वे मानव जन्म पा करके उससे कुछ लाभ नहीं ले रहे हैं ऐसा दिल में दया भाव लाकर जगत भर के मानवों को पुस्तकों के और उपदेशों के द्वारा तथा अपने आचरण के द्वारा धर्म का स्वरूप बताकर उनके दिलों में सच्चा तत्त्व जमा कर उनको सच्चे जैन मार्ग पर आरूढ़ करना व उनसे आठ मूल गृहण कराना बड़ा भारी धर्म का अंग है । हर एक जैनी का कर्तव्य है कि वह एक वर्ष में कम से कम १२ अजैनों को अवश्य जैनी बनावे उनकी आत्मा को पवित्र करे । हमारे जैनाचार्यों ने चंडाल व भील आदि को धर्मोपदेश देकर जैनी बनाकर उनको दुर्गति से बचा कर स्वर्ग में भिजवा दिया था । सब आत्माओं को समान समझ कर सब के साथ उपकार करना यह एक जैनी का मुख्य कर्तव्य है ।

(२) दूसरी श्रेणी—व्रत प्रतिष्ठा

निरति क्रमण मणुव्रत पंचकमपि-

शीलसप्तकंचापि ।

धारयते निःशल्योऽसौ-

व्रतिनांमतोव्रतिकः ॥ १३८ ॥

भाषार्थ—जो मायाचार, मिथ्या भाव व निदान (भोगांकाक्षा) इन तीन शल्य या कांटों से रहित हो, अतिचार (दोष) रहित अहिंसादि पाँच अणुव्रतों को पालने वाला हो, व सात शील को धारण करता हो, यह आत्मा व्रतियों के भीतर व्रत प्रतिमा वाला कहा गया है ।

पाँच अहिंसादि अणुव्रतों के अतिचार ये हैं :—

जैसे क्रोधादि वश बाँधना, मारना, छेदना, अति बोझा लादना, अन्नपान रोकना, मिथ्या उपदेश देना, गुप्त स्त्री पुरुषों की बात कहना, झूठा लेख लिखना, अमानत को झूठ कह कर ले लेना, गुप्त सम्मति को प्रगट कर देना, चोरी का उपाय बताना, ऐसा माल लेना, राज्य विरुद्ध होने पर मर्यादा तोड़ कर चलना, कमती बढ़ती तोलना नापना, सच्चे में झूठा मिलाकर सच्चा कह कर बेचना, अपने कुटुम्ब के सिवाय दूसरों के लड़कों व लड़कियों की सगाई मिलाना, विवाहिता या अविवाहिता व्यभिचारिणी स्त्रियों से सम्बन्ध रखना, काम के अंग छोड़ कर अन्य अंगों से काम सेवन करना, काम भावकी तीव्रता रखनी, मकान, भूमि गोवंश, अनाज, चाँदी, सोना, दासीदास, कपड़े, बर्तन का जो अन्तः वर्षान्त प्रमाण किया हो उसमें इन पाँच जोड़ में से हर एक में एक को बढ़ा कर दूसरे को घटा लेना ।

इन दोषों को न लगाकर शुद्ध पाँच अणुव्रत पालने चाहिये ।

भावार्थ—जो चारों दिशाओं में तीन वर्ष आवर्त करे, चार चार प्रणाम करे, काय से ममत्व त्याग खड़ा रहे, खड़ा आसन वा पद्मासन दो आसनों में से कोई आसन लगावे, मन, वचन काय को शुद्ध रखे तीनों काल वन्दना करके सामायिक करे वह सामायिक प्रतिमा धारी है, दोनों हाथ जोड़े हुए अपने शरीर के बाएं से दाहने की ओर घुमाने को आवर्त कहते हैं ।

सामायिक की विधि—संक्षेप से यह है कि किसी एकांत स्थान में जाकर एक आसन चटाई, आदि पर पहले पूर्व या उत्तर को मुख करके खड़ा हो, नौ णामोकार मंत्र पढ़कर दंडवत करे व प्रतिज्ञा करे कि जब तक ध्यान करता हूँ व यह आसन नहीं छोड़ता हूँ तब तक जो कुछ मेरे पास इस समय शरीर में है इसके सिवाय सर्व पदार्थों का त्याग है व अपने चारों तरफ थोड़ी जमीन और रख कर शेष जमीन का त्याग है फिर उसी दिशा को खड़ा हो नौ या तीन दफे वही मंत्र पढ़े, और तीन आवर्त करे फिर मस्तक मुका कर दोनों, जोड़े हुए हाथ लगावे ऐसा प्रणाम करें, फिर खड़े ही खड़े अपनी दाहनी तरफ पलट कर उसी तरह नौ या तीन दफे मंत्र पढ़कर प्रणाम करे । ऐसे ही पीछे व बाईं तरफ करके बैठ जावे, फिर सामायिक पाठ पढ़े (जो भाषा का पाठ पुस्तक के अन्त में है) जप करे आत्मा का विचार करे । अन्त में खड़ा हो नौ दफे मंत्र पढ़ कर दंडवत करे, हर दफे ४८ मिनिट सामायिक करे । कारण वश कभी कुछ कम भी कर सकता है ।

भावार्थ—जो कच्चे अर्थात् अप्राशुक या जीव सहित मूल, फल, शाक, शाखा, करीर (कोपल), कन्द, फूल और बीज नहीं खाता है वह दया की मूर्ति ही सचित्त त्याग प्रतिमाधारी है। यह आवश्यकता होने पर मात्र शरीर की रक्षार्थ इन वस्तुओं को पकी हुई व छिन्न भिन्न की हुई दशा में खा सकता है। पके फलों का गूदा ले सकता है। व पानी कच्चा न पीकर उष्ण या प्राशुक पीवेगा जो लौंग कुड़ी हुई डालने से अपना रंग बदल देता है।

(६) छुटी श्रेणी—रात्रिभुक्ति त्याग।

अन्नं पानं खाद्यं लेह्यं,
नारनाति योविभावयाम्।

सचरात्रि भुक्तिः विरतः,
सत्वेध्वनु कम्प्यमान मनाः॥१४२॥

भावार्थ—जो जीवों पर दया भाव रखने वाला रात्रि में अन्न, पानी, मादेकादि खाद्य, व चाटने योग्य चटनी आदि पदार्थों को नहीं खाता है वह रात्रि भुक्ति त्याग प्रतिमाधारी है।

रात्रि को न खाने का अभ्यास तो पहिली प्रतिमाधारी भी शुरू कर देता है यथा सम्भव जल भी नहीं पीता है परन्तु देशकाल व्यवस्था के होने से यदि वह नहीं बच सके, तो जितना बच सके अपने को रात्रि के खान-पान से बचावे इस छठे दर्जे में आकर तो उसे नियम से न स्वयं खाना-पीना होगा न वह दूसरों को रात्रि के समय खिलाए-पिलाएगा।

(10) सातवीं श्रेणी—ब्रह्मचर्य प्रतिमा

मल बीजमल योनि,
गलन्मलंपूति गङ्घ्रि बीभत्सं ।

पश्यन्नङ्ग मनङ्गाद्विरमति
यो ब्रह्मचारी सः ॥१४३॥

भावार्थ—जो मल का बीज, मल को उत्पन्न करने वाली, मल प्रवाही, दुर्गन्ध युक्त, लज्जाजनक योनि को देखता हुआ काम सेवन से विरक्त होता है वह ब्रह्मचर्य नाम प्रतिमा का धारी है। यह आवश्यक गृहस्थ अपनी स्त्री का भी त्याग करके उदासीन भेष में घर में भी एकान्त में रह सकता है व देशाटन भी कर सकता है।

(11) आठवीं श्रेणी—आरंभ त्याग प्रतिमा

सेवा कृषिवाणिज्य प्रमुखा,
दारम्भतो व्युपारमति ।

प्राणाति पातहेतीर्योऽ-
सावारम्भ विनिवृतः ॥१४४॥

भावार्थ—जो जीव हिंसा के कारण नौकरी, खेती, व्यापारादि के आरंभ से विरक्त हो जाता है वह आरंभ त्याग प्रतिमा का धारी है। सातवें वरजे तक धन कमाने के लिये अपनी अपनी दशा के

योग्य उद्यम करता था। इस दर्जे में आकर तब पैसा कमाना त्याग देता है जो कुछ जायदाद होती है वसी में सन्तोष करता है।

(६) नवमी श्रेणी—परिग्रह त्याग प्रतिमा।

वाह्येषु दशसुवस्तुषु ममत्त्व ,
मृतस्तज्य निर्ममत्त्वरतः ।

स्वस्थः संतोष परः परिषित्त ,
परिग्रहा द्विरतः ॥१४५॥

भाषार्थ—जो बाहरी क्षेत्र आदि दस प्रकार की परिग्रहों से ममता हटा कर अपने स्वरूप में स्थिर व सन्तोषी हो जाता है वह संग्रहीत परिग्रह से विरक्त प्रतिमाधारी है। यह श्रावक अपनी जायदाद को जिसे देना हो दे देता है या दान-धर्म में लगा देता है। अपने लिये कुछ कपड़े व बर्तन रख लेता है। धर्मशाला व एकांत में रहता है। भक्ति से बुलाए जाने पर भोजन जो मिले कर लेता है और रात्रि दिन आत्म-ध्यान के अभ्यास में लगा रहता है व उसके सहकारी शास्त्र पठन आदि कार्यों को करता है।

(१०) दसमी श्रेणी—अनुमति त्याग प्रतिमा।

अनुमतिरारम्भे वा परिग्रहे ,
वैहिकेषु कर्मसुवा ।

नास्ति खलुयस्य समधी रनुमति ,
विरतः समन्तव्यः ॥१४६॥

अनेक घरभोजी हा व अपने पात्र में आवक से भोजन लेले फिर और घरों में जाकर भोजन ले । जहां उदर-पूर्ति तक मिल जावे वहीं प्राशुक पानी ले भोजन करते अपना पात्र स्वयं धो लेवे—यह कहरनी या छुरी से बाल लोच कर सकता है ।

(२) ऐलक—जो एक लंगोटी मात्र ही रखता है । एक ही घर बैठकर हाथ में जो रक्खा जावे उसे संतोष से जीम लेता है । यह केशों को अपने हाथ से लोच करता है । काठ का कमंडल रखता है ।

इन ग्यारह श्रेणियों में आगे की श्रेणी वाला पिछली श्रेणी के चारित्र्य को छोड़ता नहीं है किन्तु बढ़ाता जाता है । ये दरजे इतने बढ़िया पद्धति से कहे गए हैं कि इनके द्वारा धीरे धीरे एक आवक गृहस्थ मुनि या साधु होने की योग्यता बढ़ाता जाता है उधर आत्म ध्यान करने का बल बढ़ता जाता है । हर एक श्रेणी वाले आवक को व कम से कम दूसरी श्रेणी से शुद्ध भोजन करना चाहिये जिसमें मांस मद्य का कोई दोष न लगे । चर्म में रक्खा हुआ धो तेल पानी नहीं लेना चाहिये । मर्यादा का शुद्ध भोजन पान व्यवहार करना चाहिये । इस भारतवर्ष की ऋतु की अपेक्षा भोजन की मर्यादा इस तरह जैनमत के आचरण में वर्त्ती जा रही है ।

(१) कच्ची रसोई दाल भात आदि की बनने के समय से ६ घंटे तक ।

(२) पक्की रसोई पूरी मुलायम आदि दिन भर रात बासी नहीं ।

(३) मिठाई, सुहाल आदि २४ घंटे तक ।

(४) केवल अन्न और धो से बनी मिठाई पिसे हुए आटे की मर्यादा के समान अर्थात् ७ दिन जाड़े में, ५ दिन गर्मी में ३ दिन वर्षात में ।

- (५) बूरा साफ किया हुआ व मेवा वी बूरे के साथ जाड़े में १ मास गर्मी में १५ दिन व वर्षात में ७ दिन ।
- (६) दूध दोहने के पीछे तुरंत छान कर औंटा ले वह २४ घंटे तक तुरंत छानकर ४८ मिनट के भीतर पी सकता है ।
- (७) दही जमा हुआ २४ घंटे तक, आचार या मुरब्बा २४ घंटे तक ।
- (८) तेल व घी जहां तक स्वाद न बिगड़े ।
- (८) पानी दोहरे गाढ़े छन्ने से छानकर ४८ मिनट तक । यदि लौंग कुटी डाल कर रंग बदला जावे तो ६ घंटे तक, गर्म किया हुआ १२ घंटे तक उबाला हुआ २४ घंटे तक । मात्र छाना हुआ फिर छान कर काम में आ सकता है ।

शुद्ध भोजन पान रक्त शुद्ध बनाता है जिससे बुद्धि की निर्मलता में सहायता मिलती है व रोग नहीं सताते हैं । सदा मनुष्य को ताजा भोजन खाना चाहिये बाजार की दुकानों का व होटलों का भोजन दूध चाय आदि लेना योग्य नहीं है । बार बार खाना भी हानिकारक है । खूब भूख लगने पर ही खाना चाहिये । दिन भर में एक दफे अथवा अधिक से अधिक दो दफे भोजन करना बस है । जैसे पहले १०—११ बजे फिर ४—५ बजे—एक से दूसरे भोजन में ६ घंटे का अंतर जरूर रहना चाहिये—रात्रि को मुंह व पेट को पाचन के लिये विश्रान्ति देना उचित है ।

साधुओं का व्यवहार धर्म चारित्र

जिनके भाव मात्र आत्म ध्यान और वैराग्य के लिये बहुत बढ़ गये हों उनको साधुओं का चारित्र पालना चाहिये । सनातन जैन

मर का मार्ग यही है कि जब श्रावक के चारित्र को ग्यारह श्रेणी तक साधन करते व ऐलक अवस्था में नम्र शरीर में शीत, उष्ण, दंसमसक आदि की बाधा को शांत मन से सहन कर सके तब उसको लंगोटी भी त्याग कर जन्म के बालक के समान सर्व कषाय रहित व काम विकार रहित हो जाना चाहिये । मुनियों का चारित्र तेरह प्रकार का है—जैसा श्री नेमिचन्द्र सिद्धांत चक्रवर्ती ने द्रव्य संग्रह में कहा है—

असुहादो विणि विन्ती सुहे

पविन्ती य जाण चारित्तं ॥

षट् समिदि गुप्तिरुवं

व्यवहारणयादु जिण भणीयं ॥१५॥

भावार्थ—अशुभ से दूट कर शुभ मार्ग में चलना चारित्र है सो व्यवहारणय से पांच महाव्रत, पांच समिति व तीन गुप्ति रूप कहा गया है—

५ महाव्रत

१-अहिंसा—स्थावर (एक्रेन्द्रिय पृथ्वी अग्नि) त्रस (द्वेन्द्रियादि) सर्व प्राणी मात्र की मन बचन कथ से रक्षा करनी । राग द्वेष से बच कर भाव अहिंसा पालनी—साधुजन कोई आरंभ इसीलिये नहीं करते हैं ।

२-सत्य—मन बचन काय से धर्मातुल्य सत्य हितकारी वचन कहना ।

संभम के लिये रखना व एक आसन से ही सोना बिना किसी करबटन बदलना ।

साधु जन नगर बाहर एकांत स्थान पर नगर में ५ दिन व प्रायः में १ दिन से अधिक नहीं बसते हैं । वर्ष के मास आसाद शुदी १५ से कार्तिक शुदी १५ तक एक स्थल पर ही बिताते हैं ।

साधुओं का अधिक समय ध्यान में जाता है । समय बचने पर वे धर्मोपदेश देते हैं व शास्त्रादि रचते हैं ।

जैनमत का सनातन मार्ग (निर्गुण) साधुओं ही का था । सर्व ही तोर्थकर श्री ऋषभदेव, पार्श्वनाथ, महावीर स्वामी ने नग्न ही तपस्या की थी—प्राचीन मूर्तियों नग्न ही मिलती हैं—बौद्धों की प्राचीन पुस्तकों में नग्न साधुओं का ही वर्णन है—यूनानी इतिहासकारों ने जो महाराज चन्द्रगुप्त मौर्य के समय में भारत में आये थे नग्न जैन साधुओं का ही वर्णन किया है पहले दिगम्बर श्वेताम्बर भेद जैनमत में नहीं थे—जब महाराज चन्द्रगुप्त के समय में सन् ई० से ३२० वर्ष पहले अनुमान मध्य प्रदेश में १२ वर्ष का भयानक दुष्काल पड़ा था तब श्री भद्रबाहु श्रुतकेवली ने २४००० मुनि समूह को उपदेश दिया था कि दक्षिण में जैन गृहस्थ बहुत हैं वहाँ धर्म सध सकेगा यहाँ न ठहरना चाहिए तब १२००० साधुओं ने तो आज्ञा मान ली—परन्तु शेष ने न मानी वे यहाँ ही ठहर गए दुष्काल के समय चारित्र ढीला हो गया । वे आधा कपड़ा कंधे पर ढालने लग गए तब से अर्द्ध कालक मत चला (भद्रबाहु चरित्र) फिर कई सौ वर्षों बाद उन्होंने श्वेत वस्त्र धारण कर लिये तब से श्वेताम्बर भेद

हुआ—उस समय से जो प्राचीन नम्र साधु थे वे अपने को दिगम्बर कहने लगे अर्थात् जिनका अम्बर या कपड़ा दिशाही है।

वास्तव में यदि उस समय विचार किया जाता तो दो भेद करने की जरूरत नहीं पड़ती। क्योंकि जब आबक की ११ प्रसिमाएं कही गई हैं तब ग्यारवीं श्रेणी में जो क्षुल्लक बताए गये हैं वे खंड वस्त्र सहित होते हैं। वे क्षुल्लक पद में रह कर धर्म साध सकते थे। साधु धर्म का पुराना निर्गुण मार्ग जैसा का तैसा रहने देना उचित था—श्वेताम्बरों के शास्त्रों में भी साधुओं के दो भेद बताए हैं (१) जिन-कल्पी (२) स्थविर कल्पी इनमें जिन कल्पी को वस्त्र रहति नम्र व दूसरे को वस्त्र सहित होना लिखा है—तथा जिन कल्पी को वस्त्र लिखा है—ऐसी दशा में यदि दिगम्बर श्वेताम्बर भेद मिटाना हो तथा एक सनातन जैन मत हा रखना हो तो पक्षपात रहित विद्वान् भाई सनातन जैनमत का ही मार्ग चला सकते हैं जितने श्वेताम्बर साधु हैं उनको क्षुल्लक पद में रख सकते हैं—क्षुल्लक का आचरण बहुत अंश में मिल जाता है। लकड़ी रखने की जरूरत उत्तम क्षमा गुण पालक त्यागियों के लिये नहीं है। न किसी एक घर में भोजन लाने की जरूरत है—कई घर से ले एक घर में जीम लेने से काम चल सकता है। ऐसे त्यागियों के लिये एक दफे ही भोजनपान बस है—दो तीन बार खाना गृहस्थियों का ही काम है। परस्पर भेद रहना उचित नहीं है। यदि विद्वज्जन सनातन जैन मत पर दृष्टि डालेंगे तो ये भेद मिट सकते हैं। हम सब को श्री तीर्थंकरों का बताया हुआ निश्चय धर्म जो आत्मध्यान है उसको साधन करना चाहिये। उसके लिये जो व्यवहार चारित्र

ग्यारह प्रतिमा रूप वा फिर मुनि का चरित्र जो बताया गया है वह क्रम से उन्नति करते हुए बहुत ही सुन्दर व बुद्धि को माननीय प्रकट करता है—प्रतिमाओं के घारी आवाजों का प्रचार बढ़ना चाहिये—एकदम किसी को साधु होना उचित नहीं है—सुगम मार्ग यही है कि ग्यारह श्रेणियों के द्वारा धीरे धीरे उन्नति करके साधु हो—यदि कोई विशेष शक्ति शाली हो तो मना नहीं है परन्तु सीढ़ी से चढ़ने पर गिरने का खटक नहीं है। सनातन जैन का मार्ग कंटक रहित सुखप्रद है—

मुक्ति व उसका मार्ग

जैसा मोक्ष तत्त्व में कहा जा चुका है—जीव के शुद्ध होने का नाम मुक्ति है—मुक्ति की दशा में जीव अपने शुद्धस्वभाव में हो जाता है—सर्वज्ञ सर्वदर्शी हो कर वीतरागी रहता हुआ अपने आत्मा में तिष्ठा हुआ आत्मानन्द के अमृत रस का निरन्तर स्वाद लिया करता है—पूर्ण स्वाधीनता में पहुँच जाता है—इस मुक्ति का उपाय निश्चय धर्म है जो रत्नत्रय स्वरूप आत्मा का ध्यान है—आत्म ज्ञान में थिरता आत्म ध्यान है। इस ध्यान में जो वीतराग या शांत भाव होता है वह कर्म बंध को काट देता है व नए कर्मों के बंध को रोकता है—आत्म ध्यान से ही जीव मुक्ति पाता है। आत्म ध्यान को उत्तमता बिना साधु पद के नहीं हो सकती है—इस लिये साधु पद धारे बिना कोई मुक्ति का लाभ नहीं कर सकता है, गृहस्थ आत्मध्यान के अभ्यास से साधु पद की योग्यता पैदा कर सकता है। यह जैन सिद्धान्त है जैसा श्री पृथ्वीपाद स्वामीने इष्टो पदेश में कहा है—

परः परस्ततो दुःखमात्मैवात्मा ततः सुखं ।
 अतएव महात्मानस्तान्नि मित्तंकृतोद्यमाः ॥४५॥
 अविद्वान् पुद्गल द्रव्ययोऽभिनन्दति तस्य तत् ।
 नजातु जंतोः सामीप्यं चतुर्गतिषु मुञ्चति ॥४६॥
 आत्मानुष्ठान निष्ठस्य व्यवहार वहिः स्थितेः ।
 जायते परमानन्दः काश्चिद्योगेन योगिनः ॥४७॥
 आनन्दो निर्दहत्युद्धं कर्म धनमनारतं ।
 नचासौ खिद्यते योगी वहि दुःखेष्वचेतनः ॥४८॥
 अविद्याभिदुरं ज्योतिः परं ज्ञानमयं महत् ।
 तत्प्रष्टव्यं तदेष्टव्यं तद्द्रष्टव्यं मुमुक्षुभिः ॥४९॥
 जीवोऽन्यः पुद्गलश्चान्य इत्यसौ तत्त्वसंग्रहः ।
 यदन्यदुच्यते किञ्चित् सोऽस्तु स्यैव विरतर ॥५०॥

भावार्थ—आत्मा के सिवाय पर पदार्थ है सो अपने से भिन्न है उसमें लीन होने से दुःख है । आत्मा स्वयं शुद्ध आत्मा है—इसमें लीन न होने से सुख है । इसीलिये महात्मा जन इस आत्मा के ध्यान का उद्यम करते हैं । जिस से सुख हो ॥४५॥ अज्ञानी जीव शरीरादि पुद्गल द्रव्यों को प्यार करता है इसलिये

यह पुद्गल द्रव्य देव, मनुष्य, पशु या नरक इन चारों गलियों में जीव कर संग नहीं छोड़ता है ॥४६॥ जो शरीर आवि बाहरी पदार्थों का मोह त्याग कर शुद्ध आत्मा में लीन होते हैं उन योगियों को योगाम्बास के द्वारा कोई अपूर्व परमानन्द प्राप्त होता है ॥४७॥ यहीं आनन्द निरंतर बहुत अधिक कर्म रूपी ईधन को जला देता है। इस आनन्द में मग्नयोगी बाहिरी दुःखों के पड़ने पर भी उन पर ध्यान न देता हुआ खेदित नहीं होता है ॥४८॥ अज्ञान से दूर महानज्ञान मई ज्योति ही उत्कृष्ट ज्योति है जो मुक्ति चाहते हैं उनको उसी के सम्बन्ध में प्रश्न करना चाहिये उसी की इच्छा करनी चाहिये व उसी का अनुभव करना चाहिये ॥४९॥ जैनमत के तत्त्वों का सार यह है कि ऐसा समझले कि जीव जुदा है और पुद्गल जुदा है—और जो कुछ कहना है वह इसी का विस्तार है ॥५०॥ अपने, आत्मा को शुद्ध निश्चयनय से शुद्ध अनुभव करना यही सच्ची सुख शांति का कर्मों के बंध काटने का उपाय है—यही बात हर एक गृहस्थ वा साधु को समझ लेनी चाहिये और इसी हेतु से ही व्यवहार चारित्र अपनी अपनी श्रेणी के योग्य पालना चाहिये।

लौकिक व्यवहार

जैनमत आत्मा की शुद्धि का मसाला है—यह मसाला बना रहे फिर कैसा भी लौकिक व्यवहार अर्थ (पैसा कमाना) व काम (इन्द्रिय भोग व सन्तान प्राप्ति) पुरुषार्थ के लिये किया जावे वह सब मानने योग्य है भिन्न भिन्न क्षेत्र व काल व जीवों के भावों

के कारण लौकिक व्यवहार भी भिन्न भिन्न प्रकार का हो सकता है। एक जैनान्धार्थ ने बहुत ही ठीक कहा है—

सर्वमेवाहि जैनानां प्रमाणं लौकिको विधिः ।

यत्र सम्यक्त हानिर्न यत्र न त्रत दूषणं ॥

भावार्थ—जिसमें जैनमत के तत्वों की श्रद्धा में हानि न हो व अपने किये हुए नियम तथा व्रतों में दोष न लगे ऐसी सर्व ही लौकिक विधि जैनों को माननीय है।

खाना पीना, कपड़ा पहनना, विवाह शादी करना आदि सब लौकिक आचार देशकालानुसार हुआ करता है—यदि लंडन में कोई कोट पतलून पहने व हिन्दुस्तान में पायजामा या जामा पहने इसमें कोई धर्म का सम्बन्ध नहीं है। धर्म का सम्बन्ध इतना ही है कि वस्त्र जितने अधिक दया भाव से व कम हिंसा से तैयार हों उतना ठीक है। यदि हाथ के कते रुई के सूत के हाथ के बने हुए कपड़े हों तो मिल के कपड़ों से अच्छे हैं—चमड़े की वस्तुएं न काम में लाई जावें तो ठीक है क्योंकि चमड़े व हड्डी के कारण पशुओं का बध होता—गृहस्थों को खान-पान व वस्त्र के व्यवहार में दया भाव पर अवश्य ध्यान देना चाहिये—अपनी दोनों जरूरतें पूरी हो जावें और दया धर्म का यथा शक्य पालन हो यह ध्यान गृहस्थों को रखना चाहिये—खानपान में शरीर की स्वच्छता पर भी ध्यान देना योग्य है—हाथ पैर धो शुद्ध वस्त्र पहन शुद्ध स्थान में खाना उब आचार का चिन्ह है। जैसे तैसे खाना स्वच्छता व शरीर स्वास्थ्य का बाधक है क्योंकि धूल के भीतर घूमने वाले बहुत रोगिष्ठ

जंतु व अशुद्धकपड़ों के द्वारा रोगी जन्तु भोजन में न आवे यह सन्माल जरूरी है जैन शास्त्रों से यह पता चलता है कि ऋषभदेव भगवान ने इस भरत क्षेत्र के आर्य खंड में उस समय के योग्य ज्ञान पानादि विवाहादि आजीविकादि की रीतियों प्रचलित की जिनसे प्रजा आकुलता रहित अपना निर्वाह कर सके—धर्म का उपदेश तो तीर्थंकर भगवान उस समय तक देते नहीं हैं जब तक उनके सर्वज्ञ पद का लाभ न हो जावे। उस समय ऋषभदेव ने प्रजा के सुख से निर्वाह के लिये तीन वर्ण स्थापित किये—जिन लोगों को देश की रक्षा के योग्य मजबूत देखा उनको क्षत्रिय वर्ण में, जिनको कृषिव्यापारादि के योग्य देखा उनको वैश्य वर्ण में, जिनको शिल्प व सेवादि कार्य के योग्य देखा उनको शूद्र वर्ण में स्थापित किया। उन्होंने यह आज्ञा दी कि हर एक वर्ण वाले अपनी अपनी आजीविका करें यदि कोई दूसरे की करेगा तो दंड का पात्र होगा। यह आज्ञा इसीलिये दी कि वर्ण व्यवस्था संगठित हो जावे। सन्तान प्रति सन्तान एक ही प्रकार का व्यवसाय कुटुम्ब के भावों में उस व्यवसाय की सुगमता व दक्षता स्थापित कर देता है। तथा विवाह के लिये यह उचित समझा कि हर एक वर्ण वाला अपने अपने २ वर्ण में विवाह करे यदि कभी आवश्यकता हो तो क्षत्रिय वैश्य तथा शूद्र की, वैश्य शूद्र की कन्या विवाह सकता है। जब ऋषभदेवजी केवल ज्ञानी हो चुके और जैन धर्म का प्रचार जनता में फैल गया तब ऋषभदेव के पुत्र ने यह समझ कर कि कोई समाज ऐसा भी स्थापित करना चाहिये कि जो लोगों को धर्म में लगावे, उनको बिद्या पढ़ावे, आप संतोष से रह कर धर्म साधन करे व जो अन्य भक्ति से

में हर एक वस्त्र में उपजातियां नामांकित की गई और वे भिन्न भिन्न हो गईं। तब एक उपजाति अपनी ही उपजाति में सम्बन्ध करने लगी— उस समय के देश व काल को देखकर समाज ने ऐसा ही उचित समझा होगा। वर्तमान में इस विभिन्नता से यदि हानियाँ दीख पड़ती हैं तो राजा को या समाज को अधिकार है कि वे अवस्था को पलट दें और यह नियम कर दें कि एक वर्ण वाली सर्व उपजातियां परस्पर सम्बन्ध कर सकती हैं। जिसमें समाज सुखी रहे, कष्ट न पावे, संख्या भी न कम हो आचरण भी श्रद्धा व व्रतों पर स्थिर रहै वैसी व्यवस्था करना लौकिक जनों का लौकिक व्यवहार है— राजा व समाज को यह भी अधिकार है कि जिस किसी ने कोई दोष करके अपने कुल को अशुद्ध किया हो उसको प्रायश्चित्त देकर शुद्ध करदे जैसा महा पुराण में श्री जिनसेनाचार्य ने नीचे के श्लोक से प्रगट किया है—

कुताश्चित् कारणाद्यस्य कुलं सं प्राप्त दूषणं ।
 सोऽपि राजादि संमत्या शोधयेत्स्वकुलं यदा ॥
 तदास्यो पनयार्हस्त्वं पुत्र पौत्रादि संततौ ।
 न निषिद्धं हि दोक्षार्हकुले च देस्य पूर्वजाः ॥

पर्व ४० श्लोक १६८—१६९

भावार्थ—यदि किसी कारण से किसी के कुल में दूषण लग जावे तो वह भी राजा आदि की सम्मति से तब अपने कुल को शुद्ध करले पश्चात् उसके पुत्र, पौत्रादि उपनयन (जनेऊ) आदि संस्कार

वह सम्बन्ध कर सके वर्ण पाकर वह अन्व समान वर्णवाले अन्वको के समान हो जाता है—

इत्युक्तत्वेनं समारवास्य वर्णा लाभेन युज्यते ।

विधिवत्सोपि तं लब्ध्वा याति समकक्षताम् ॥७१॥

भाषार्थ—समाज नए दीक्षित की प्रशंसा करके उसको नए वर्णमें स्थापित करे वह विधि के अनुसार वर्ण को पाकर समान कक्षा में हो जाता है। आजकल जैनी गृहस्थ नए दीक्षित जैनी के साथ सम्बन्ध रखाने में अपनी जाति का अभिमान रूमी सम्यक्त में ब्राह्मण भेद करके मनाई रखते हैं। सो यह उनका मिथ्यात्व है व जिन आज्ञा के सनातनभागों का तिरस्कार करना है। उचित है कि जैन धर्म को जगत में फैलाकर सुमार्ग पर जीवों को लमाया जावे। उनको सम्यक्ती और ब्रह्मा बनाया जावे। तीर्थंकरों ने और बड़े २ आचार्यों ने इसी कार्य को बड़ा भारी महत्व दिया था। इस पंचम काल में भी खंडेलवाल ओसवाल जाति नई दीक्षित जैन जाति है यह सर्व मान्य है। इसलिये वृथा मद को न करके उचित है कि देश परदेश में जैन धर्म का उपदेश प्रचार में लाया जावे और जो भाई व बहन भ्रष्टावान हो कर शराब व मांस छोड़ दे उनको जैनी बना लिया जावे। फिर उनकी आजीविका देखकर यदि वे सिपाही के योग्य हों तो क्षत्रिय, कृषि, मसिव वाणिज्य के योग्य हों तो वैश्य; धर्ममात्र साधन के योग्य हों तो ब्राह्मण; शिस्प कारीगरी व सेवा कर्म करने के योग्य हों उनको शूद्र बना लेना चाहिये। और तीन वर्णों में परस्पर स्नानपान व विवाह सम्बंधी जाति कर

संभवात् तथा जातीय कानां दीक्षार्हत्वे प्रति- पेथाभावात् ॥१८५॥

भावार्थ—म्लेच्छ भूमि में पैदा होने वाले मनुष्यों को मुनि का संयम कैसे होगा यह शंका न करनी उचित है। जब चक्रवर्ती दिग्विजय करने जाते हैं तब उनके साथ जो म्लेच्छ खंड के राजा लोग आते हैं उनके साथ चक्रवर्ती आदि का विवाह संबन्ध हो जाता है, उनको संयम लेने का विरोध नहीं है। अथवा उनकी कन्याओं को जो चक्रवर्ती व अन्य विवाह लाते हैं उनके गर्भ से पैदा हुए बच्चे पिता के पक्ष से म्लेच्छ हैं तथापि संयम के अधिकारी हैं। ऐसे उत्पन्न होने वालों को दीक्षा के योग माना है, निषेध नहीं है।

जैन लोगों को चाहिये कि उन आत्माओं को हितकारी मानकर देश परदेश में उपदेश का प्रचार करके लाखों व करोड़ों को जैनी बनाकर उनको दया धर्मी बना डालें, उनसे अन्याय व अभक्ष्य का त्याग करावें जिससे सर्व प्रजा सुखी हों।

विवाह कन्या या पुत्र का कब करना व उसमें क्या क्या रस्म करना यह सब लौकिक व्यवहार है। जिसमें वर वधु की तन्दुरुस्ती अच्छी रहे व उनमें योग्य वीर पुत्र पुत्री को विवाहते ही उत्पन्न करने की पात्रता हो तब उनका सम्बन्ध करत उचित है। वाग्भट्ट के अनुसार कन्या की आयु १६ वर्ष की और व वर की आयु २० वर्ष होनी उचित है। गृहस्थों का कर्तव्य है कि पहले पुत्र पुत्री को धार्मिक व लौकिक विद्या से भूषित करें फिर युवावय में उनकी लग्न करें। प्रौढ़ कन्या प्रौढ़ कुमार को ही विवाही जावे जिसमें सन्तान की वृद्धि हो :—